

TEATRU



MALTA



1732

TEATRU  
MANOEL

SPAZJU  
KREATTIV



ARTS  
COUNCIL  
MALTA



**SEJHA**

National Agency for  
*the* Performing Arts

Aġenzija Nazzjonali  
*ghall*-Arti Performattiva

[teatrumalta.org.mt](http://teatrumalta.org.mt)

## X'QED INFITTXU

Qed infittxu xogħlijiet, primarjament bil-Malti:

### Radjudramm Wieħed Tliet Skripts għat-Teatru

Teatru Malta, Teatru Manoel u Spazju Kreattiv f'kollaborazzjoni mal-Kunsill tal-Arti ngħaqdu biex iniedu l-edizzjoni ta' din is-sena tal-inizjattiva 'Studio Francis Ebejer'.

Għalhekk qed issir stedina lil dawk il-kittieba li jixtiequ jissottomettu skripts għal drammi kemm għat-teatru kif ukoll għar-radju, primarjament bil-lingwa Maltija.

Studio Francis Ebejer jippreżenta minjiera ta' opportunitajiet għal kittieba ta' skripts godda u ta' esperjenza, sabiex iwittu t-triq għall-kitbiet tagħhom biex jiehdu l-hajja fuq il-palk. Dan il-programm, li gie mnebbah mill-Premju Francis Ebejer u l-Atelier Francis Ebejer, huwa mfassal

biex jipprovdi tagħmir b'rizorsi essenzjali għal riċerka u żviluppi.

L-għan tagħna huwa li jikkultiva skripts ta' kalibru għoli li jkun tajbin kemm għall-palk u anke għar-radju, li jilhq l-qofol tagħhom fil-produzzjoni mit-trio tal-istituzzjonijiet nazzjonali kulturali.

Is-sena l-oħra, it-Teatru Malta u t-Teatru Manoel kienu fit-tmun tal-programm Studio Francis Ebejer.

Din l-edizzjoni qed tikber b'ambizzjoni flimkien ma' Spazju Kreattiv li se jingħaqdu bhala ko-produtturi, u bl-appoġġ tal-Kunsill tal-Arti, ahna lesti għall-futur b'saħħtu fejn jidhol ix-xogħol bil-Malti.



Ritratti ta' Elisa Von Brockdorff

Studio Francis Ebejer / 2023

## KATEGORIJA A: SKRIPTS GĦAR-RADJU

Is-sottomissjonijiet għandu jkollhom reċta waħda ta' 20 minuta, jew serje maqsuma f'episodji ta' 20 minuta 'l wiehed. Il-kittieba huma mistiedna jissottomettu kitba ddettaljata u mill-inqas xena waħda. Dawk li għandhom skript komplut huma mhegga jissottomettuh kollu kemm hu.

L-iskript tar-radju magħżul se jitpoġġa fuq Spotify (u/jew pjattaformi simili) fi hdan album esklussiv iddedikat lir-radjudrammi, ipprezentat mill-ko-produtturi. Apparti minn hekk, dan ir-radjudramm jaf ikun imtella' wkoll fuq stazzjon tar-radju.

Il-kittieba magħżula se jkunu involuti f'kollaborazzjoni ma' Teatru Malta, Teatru Manoel u Spazju Kreattiv, li flimkien jaħdmu għal żvilupp, R&D, u skedi ta' produzzjonijiet li jonoraw dan il-proċess kreattiv. Kull R&D u l-ispejjeż tal-produzzjonijiet se jkunu koperti mill-produtturi.

It-tim kreattiv se jkun mahluq mid-Diretturi Artistiċi li huma responsabbli mill-organizzazzjoni tal-produzzjonijiet, u se jkunu responsabbli mill-produzzjoni tar-radjudramm. L-irwol tal-kittieb se jibqa' biss li jikteb il-produzzjoni, waqt li daww magħżula mid-direttur u t-tim kreattiv se jaħdmu mal-ko-produtturi.

Il-kittieb magħżul se jirċievi hlas ta' €1,500 (VAT eskluż) għal:

- Skript komplut, jew wiehed shih jew episodiku.
- Sa 3 abbozzi preċedenti mill-abbozz tal-aħhar prova. (Il-htieġa, il-perjodu u l-proċess tal-abbozz jiġu maqbula fuqu mal-ko-produtturi)
- Disponibbiltà konsultattiva kontinwa matul il-produzzjoni

Il-kittieb se jzomm id-drittijiet kreattivi tal-iskript, bi drittijiet esklussivi tal-liċenzjar tal-produzzjoni jingħataw lill-produtturi, u r-royalties tal-kittieb skont ir-riżultati tal-pjattaforma ta' streaming/xandir. Il-ko-produtturi jzommu l-kitba għall-ewwel pubblikazzjoni tal-iskript.

Ir-radju lest għalik.

## KATEGORIJA B: SKRIPTS GĦAT-TEATRU

Il-kittieba huma mistiedna jissottomettu informazzjoni ddettaljata u xena waħda mill-inqas. Dawk li għandhom skript lest, huma mhegga li jissottomettuh kollu kemm hu. Se jintgħażlu tliet skripts għall-produzzjoni — wiehed għal kull entità li qed tikkollabora f'dan il-proġett. L-għażla ta' kif se jitqassmu dawn l-iskripts se ssir bejn id-diretturi artistiki. Il-kittieba huma liberi li juru interess f'xi post jew iehor ta' fejn jimmaġinaw li jittella' x-xogħol tagħhom.

Il-hin iddedikat biex jiġi żvilupp tal-iskript u l-R&D tal-produzzjoni se jkunu maħduma f'kollaborazzjoni mad-Direttur Artistiku li jkun qiegħed fuq dak il-proġett. L-ispejjeż tal-R&D se jkunu koperti kollha mill-ko-produtturi.

It-tim kreattiv, li se jkun magħqud mid-Direttur Artistiku tal-produzzjoni, se jkun responsabbli minn din il-produzzjoni. Fil-każ ta' Teatru Malta, il-post se jkun magħżul mid-Direttur Artistiku u t-tim kreattiv. L-irwol tal-kittieb se jibqa' biss li jikteb il-produzzjoni, waqt li daww magħżula mid-direttur u t-tim kreattiv se jaħdmu mal-produtturi.

Il-kittieba magħżula se jirċievu hlas ta' €3,500 (VAT eskluż) għal:

- Sa 3 abbozzi preċedenti mill-abbozz tal-aħhar prova. (Il-htieġa, il-perjodu u l-proċess tal-abbozz jiġu maqbula fuqu mal-produttur.
- Skript mirqum u ffinalizzat.
- Disponibbiltà konsultattiva kontinwa matul il-produzzjoni.

Il-kittieb tal-iskript se jzomm id-drittijiet kreattivi tal-iskript, bi drittijiet esklussivi tal-liċenzjar tal-produzzjoni jingħataw lill-produtturi u jibqgħu validi sa sena wara l-premiere. Il-ko-produtturi jzommu l-kitba għall-ewwel pubblikazzjoni tal-iskript.

Il-palk qed isejjahlek.



## KIF SE JKUN IMQASSAM IŻ-ŻMIEN

### 30 ta' Ġunju 2024

Jagħlqu s-sottomissjonijiet

### Lulju sa Settembru 2024

Isiru d-deliberazzjonijiet

### Settembru 2024

Jithabbru x-xogħlijiet magħzula

### Minn Settembru 2024 sa Ottubru 2025

Jigi żviluppat l-iskript, jigu ffurmati t-timijiet kreattivi, R&D u l-proċess tal-provi tal-produzzjonijiet. (Fil-każ ta' Spazju Kreattiv u Teatru Malta, dan il-perjodu jaf jigi estiż skont id-dati tal-programm kif imsemmija hawn taht.)

### Minn Ottubru 2025 sa Lulju 2026

Id-debutt tal-produzzjonijiet. L-ewwel produzzjoni hija maħsuba li ssir f'Ottubru 2025 fit-Teatru Manoel. Warajha mbagħad ikun hemm rappreżentazzjonijiet fi Spazju Kreattiv f'Marzu/April 2026 u Teatru Malta se jtellghu l-produzzjoni tagħhom f'Ġunju/Lulju 2026.

## TERMINI TAL-APPLIKAZZJONI

- Tista' titfa' iktar minn sottomissjoni waħda.
- L-iskripts se jigu evalwati minn panel tat-tliet Diretturi Artistiċi u konsulent appuntat mill-Kunsill tal-Arti.
- Id-Diretturi Artistiċi għandhom id-dritt li jbiddu fehmithom dwar l-għażla tas-sottomissjonijiet li jkun għamlu, jekk dawn ma jkunux jilhqqu l-livell ta' kwalità mistenni.

Lest biex issalpa fuq dan il-vjaġġ artistiku? Issottometti l-proposta tal-iskript tiegħek flimkien ma' CV billi tibgħat email fuq [studiofrancisebejer@gmail.com](mailto:studiofrancisebejer@gmail.com) sa mhux aktar tard mit-30 ta' Ġunju 2024 f'nofsinar.